

## (پریس ریلیز)

### امتحان انٹرمیڈیٹ کے کل جبکہ میٹرک کے نتائج کا اعلان 16 اکتوبر کو ہوگا

14 اکتوبر کی شام انٹرمیڈیٹ پارٹ سیکنڈ و کمپوزٹ سالانہ 2021ء کے نتائج بورڈ کی ویب سائٹ پر آپ لوڈ کر دیئے جائیں گے میٹرک کلاس دہم و کمپوزٹ سالانہ 2021ء کا رزلٹ 16 اکتوبر کو دیا جائے گا، نئی پالیسی بورڈ کی ویب سائٹ پر دیکھی جاسکتی ہے طلباء و طالبات اپنا رزلٹ بورڈ کی ویب سائٹ سے ملاحظہ کرنے کے علاوہ ایس ایم ایس سروس کے ذریعے بھی معلوم کر سکیں گے نتائج انتہائی محنت، ذمہ داری اور احتیاط سے تیار کئے گئے ہیں تاکہ کسی بچے کی حق تلفی نہ ہو☆ چیئر پرسن بورڈ پروفیسر ڈاکٹر طیبہ شاہین

فیصل آباد) (چیئر پرسن پی بی سی سی کے فیصلہ کی روشنی میں چیئر پرسن بورڈ آف انٹرمیڈیٹ اینڈ سیکنڈری ایجوکیشن فیصل آباد پروفیسر ڈاکٹر طیبہ شاہین کی ہدایت پر ایجوکیشن بورڈ فیصل آباد کے زیر اہتمام ہونے والے امتحان انٹرمیڈیٹ پارٹ سیکنڈ و کمپوزٹ سالانہ 2021ء کے نتائج کا اعلان 14 اکتوبر 2021ء بروز جمعرات شام 5 بجے اور امتحان میٹرک کلاس دہم و کمپوزٹ سالانہ 2021ء کے نتائج کا اعلان 16 اکتوبر 2021ء بروز ہفتہ شام 5 بجے کیا جائے گا۔ پروفیسر ڈاکٹر طیبہ شاہین کے مطابق رزلٹ ایجوکیشن بورڈ فیصل آباد کی ویب سائٹ [www.bisefsd.edu.pk](http://www.bisefsd.edu.pk) پر ملاحظہ کرنے کے علاوہ ایس ایم ایس سروس کے ذریعے بھی معلوم کیا جاسکے گا جس کا طریقہ یوں ہے کہ امیدوار موبائل فون پر اپنا رول نمبر لکھ کر 800240 پر ایس ایم ایس سینڈ کریں گے جس کے فوری بعد اسے رزلٹ سے متعلق جوابی ایس ایم ایس موصول ہو جائے گا۔ چیئر پرسن بورڈ نے کہا کہ وزیر اعلیٰ پنجاب محمد عثمان بزدار کے ویرن کے مطابق طلباء و طالبات کے مسائل حل کرنا میری اولین ترجیح ہے یہی وجہ ہے کہ نتائج بھی انتہائی محنت، ذمہ داری، احتیاط اور صوبائی کابینہ سے منظور شدہ Covid-19 امتحانی پالیسی کے تحت مرتب کئے گئے ہیں تاکہ کسی بچے کی حق تلفی نہ ہو۔ انہوں نے کہا کہ اگر کوئی امتحانی پالیسی دیکھنا چاہے تو وہ ایجوکیشن بورڈ فیصل آباد کی ویب سائٹ سے ملاحظہ کر سکتا ہے۔